

تاللانغان جەھادىي تەشۋىقاتلارنى تارقىتىش  
ۋە نەشر قىلىش بۆلۈمى

## جەننەت كائىناتلىرىغا



ئىبنى قەييىم جەۋزى (رەھىمەھۇللاھ)

تاللانغان جىھادىي تەشۋىقاتلارنى تارقىتىش  
ۋە نەشر قىلىش بۆلۈمى

## بەننەت ئاشقىلىرىغا

«حادي الأرواح إلى بلاد الأفراح» ناملىق كىتابنىڭ 355 ~ 360  
بەتلەردىن ئېلىندى

ئىبنى قەييىم جەۋزى (رەھىمەھۇللاھ)  
تەرجىمە قىلغۇچى: ئابدۇزاھىر (رەھىمەھۇللاھ)

تۈركىستان ئىسلام پارتىيىسى ئىسلام ئاۋازى نەشرىياتى

تەۋھىدنىڭ ئالىي بولۇشى ئۈچۈن ئۆزىنىڭ  
بارلىقىنى پىدا قىلىۋاتقان جەننەت  
ئاشقلىرىغا ھەدىيە

## بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والصلاة والسلام على أشرف الأنبياء والمرسلين نبينا محمد وآله وصحبه أجمعين.  
مۆرمە تىلىك ئوقۇرمەن:

قولىڭىزدىكى بۇ كىتاب اللہ تائالانىڭ رازىلىقى ۋە بارچە مۇسۇلمان قېرىنداشلىرىمىزنىڭ مەنپەئەتلىنىشى ئۈچۈن تەرجىمە قىلىندى. ئۇشبۇ تەرجىمىنى ئەلۋەتتە كەمچىلىكتىن خالىي دېگىلى بولمايدۇ. ئەمما اللہ نىڭ كىتابىغا، رەسۇلۇللاھ ﷺ نىڭ سۈننىتىگە ۋە ساھابىلەرنىڭ چۈشەنچىسىگە قارشى كەلگەن ھەرقانداق نەرسىدىن بىز ئادا - جۇدامىز.

توغرا قىلغان بولساق اللہ تائالانىڭ پەزىلى - رەھمىتىدىن، خاتا قىلغان بولساق ئۆزىمىزدىن. شۇڭا ئوقۇرمەن قېرىنداشلىرىمىزنىڭ خاتا كەتكەن يەرلىرىنى تۈزىتىپ بېرىشىنى ۋە سەمىمىي نەسىھەت قىلىشىنى تۆۋەنچىلىك بىلەن سورايمىز!

ئاخىرىدا، بۇ كىتابنى تارقىتىشقا ياردەملەشكەن، كۈچ چىقارغان ۋە باشقىلارغا تەۋسىيە قىلغان قېرىنداشلىرىمىزغا اللہ تائالانىڭ ياردىمى، مەغپىرىتى ۋە ئېھسانىنى تىلەيمىز، شۇنداقلا بۇ كىتابنى نەشرىدىن چىقىرىش جەريانىدا تەرجىمە - تەھرىر ۋە بېسىپ تارقىتىلىشىغا خالىس ياردەم قىلىپ كۈچ چىقارغان بارلىق قېرىنداشلىرىمىزنى سالىھ دۇئالىرىڭلاردا ئۇنتۇپ قالماستىڭلارنى تۆۋەنچىلىك بىلەن سورايمىز!

اللہ تائالا بۇ كىچىككىنە ئەملىمىزنى ئۆزى قوبۇل قىلسۇن ۋە مۇسۇلمانلار ئۈچۈن مەنپەئەتلىك قىلىپ بەرسۇن، ئامىن!

## بِسْمِ اللّٰهِ الرَّحْمٰنِ الرَّحِیْمِ

پۈتۈن ئالەملەرنىڭ رەببى ھەممەدۇ-سانالار بولسۇن، سۆيۈملۈك پەيغەمبىرىمىز مۇھەممەد ئەلەيھىسسالامغا دۇرۇت ۋە سالاملار بولسۇن، ئۇ زاتنىڭ ئائىلە-تاۋابىئاتلىرىغا، ساھابىلىرىگە ۋە بارلىق مۇسۇلمانلارغا ھەممەت ۋە مەغپىرىتى بولسۇن!

رەسۇلۇللاھ ﷺ مۇنداق دەيدۇ: «اللھ تائالا ئېيتىدۇ: مەن جەننەتتە سالھ بەندىلىرىم ئۈچۈن كۆز كۆرۈپ باقمىغان، قۇلاق ئاڭلاپ باقمىغان، ئىنساننىڭ قەلبىگە كېچىپ باقمىغان نەرسىلەرنى تەييارلىدىم. خالساڭلار بۇ ئايەتنى ئوقۇڭلار: ﴿فَلَا تَعْلَمُ نَفْسٌ مَّا أُخْفِيَ لَهُمْ مِنْ قُرَّةِ أَعْيُنٍ جَزَاءً بِمَا كَانُوا يَعْمَلُونَ﴾ > ئۇلارنىڭ قىلغان ئەمەللىرىگە مۇكاپات يۈزىسىدىن اللھنىڭ ھۇزۇرىدا ساقلانغان ۋە ئۇلارنى خۇشال قىلىدىغان كاتتا نېئەتنى ھېچكىم بىلمەيدۇ»<sup>①</sup> ②.

ئىبنى قەييىم رەھىمەھۇللاھ مۇنداق دەيدۇ:

جەننەت — اللھ تائالا ئۆز قولى بىلەن بنا قىلغان ئۆيدۇر. رەب تائالا ئۆز دوستلىرى ئۈچۈن قارارگاھ قىلغان، ئۆز رەھىمىتى، يۈكسەك كارامىتى ۋە مەڭگۈلۈك رازىلىقى بىلەن تولدۇرغان، نازۇ-نېئەتلىرىنىڭ كاتتا

① سۈرە سەجدە 17- ئايەت.

② بۇخارى، مۇسلىم رىۋايىتى.

مۇۋەپپەقىيەت ئىكەنلىكىنى سۈپەتلىگەن ماكاندۇر. كاتتا پەرىشتىلەرنى ئۇنىڭغا مەسئۇل قىلغان، بارچە ياخشىلىقلارنىڭ ھەممىسىنى ۋەدە قىلغان، پۈتكۈل ئەيىب-ئۇقسىندىن، بالا-قازا مۇسبەتتىن، ئاداۋەت ۋە ئۆچمەنلىكتىن پاك قىلغان ئۇ ئۆيىنىڭ مىقدارىنى قانداق ئۆلچەش مۇمكىن؟! ئەگەر سىز جەننەتنىڭ زېمىنى ۋە تۇپرىقىدىن سورىسىڭىز، ئىپار ۋە زەپەردۇر؛

ئەگەر سىز جەننەتنىڭ ئۆگزىسىدىن سورىسىڭىز، رەھمان تائالانىڭ ئەرشىدۇر؛

ئەگەر سىز جەننەتنىڭ لېيىدىن سورىسىڭىز، ئاجايىپ خۇشپۇراق تۇر؛  
ئەگەر سىز جەننەتنىڭ ئۇششاق تاشلىرىدىن سورىسىڭىز، مەرۋايىت ۋە ياقۇت تۇر؛

ئەگەر سىز جەننەتنىڭ بىنالىرىدىن سورىسىڭىز، ئوتۇن ۋە ياغاچ ئەمەس بەلكى بىر خىشى كۈمۈش، بىر خىشى ئالتۇندۇر؛

ئەگەر سىز جەننەتنىڭ دەرەخلىرىدىن سورىسىڭىز، غوللىرى ئالتۇندۇر؛  
ئەگەر سىز جەننەتنىڭ مېۋىلىرىدىن سورىسىڭىز، قايماقتىن يۇمشاق، ھەسەلدىن تاتلىق، چوڭلۇقى كوزا كەبى مېۋىلەردۇر؛

ئەگەر سىز جەننەتنىڭ يوپۇرماقلىرىدىن سورىسىڭىز، نېپىز يىپەكلەردىنمۇ گۈزەلدۇر؛

ئەگەر سىز جەننەتنىڭ ئۆستەڭلىرىدىن سورىسىڭىز، تەمى بۇزۇلمايدىغان سۈتتىن بولغان ئۆستەڭلەر، ئىچكۈچلەر ئۈچۈن لەززەت

بېغىشلايدىغان مەيدىن بولغان ئۆستەڭلەر ۋە ساپ ھەسەلدىن بولغان  
ئۆستەڭلەر باردۇر؛

ئەگەر سىز جەننەتنىڭ تائاملىرىدىن سورىسىڭىز، جەننەت ئەھلى  
تاللاپ ئۈزىدىغان مېۋىلەر ۋە ئىشتىھا بىلەن يەيدىغان ئۇچار قۇشلارنىڭ  
گۆشلىرىدۇر؛

ئەگەر سىز جەننەتنىڭ ئىچىملىكلىرىدىن سورىسىڭىز، تەسنىمنىڭ<sup>①</sup>  
سۈيى ئارىلاشتۇرۇلغان شارابلاردۇر ھەمدە زەنجۋىل ۋە كافۇر  
ئارىلاشتۇرۇلغان ئىچىملىكلەردۇر؛

ئەگەر سىز جەننەتنىڭ قاچىلىرىدىن سورىسىڭىز، ئالتۇن-كۈمۈشتىن  
بولغان سۈپسۈزۈك قەدەھلەردۇر؛

ئەگەر سىز جەننەتنىڭ ئىشىكلىرىنىڭ كەڭلىكىدىن سورىسىڭىز، ئىككى  
قانتى ئارىسىدىكى ئارىلىق 40 يىللىق مۇساپىدۇر. بىر كۈندە بۇ ئىشىكتىن  
كىرىدىغانلارنىڭ كۆپلۈكىدىن جەننەت ئىشىكلىرى ھەم قىستىلىپ قالىدۇ؛  
ئەگەر سىز جەننەت شاماللىرىنىڭ دەرەخلەردىن چىقارغان ئاۋازىدىن  
سورىسىڭىز، خۇددى مۇڭلۇق چالغۇ ئەسۋابىلار كەبى كىشىنى مەپتۇن  
قىلىدۇ؛

ئەگەر سىز جەننەتنىڭ سايسىدىن سورىسىڭىز، جەننەتتە بىر دەرەخ  
بولۇپ، ھارماس-تالماس تېز ئۇلاغلىق كىشىمۇ ئۇنىڭ سايسىنى 100 يىلدا

---

<sup>①</sup> تەسنىم — جەننەتتىكى بىر بۇلاق بولۇپ، ئۇنىڭدىن ئالتۇننىڭ يېقىن بەندىلىرى ئىچىدۇ.

كېزىپ بولالمايدۇ؛

ئەگەر سىز جەننەتنىڭ گۈمبەز-چېدىرلىرىدىن سورىسىڭىز، ئۇزۇنلۇقى 60 مىل كېلىدىغان، گۆھەردىن پۈتۈلگەن، ئىچى كاۋاك چېدىرلاردۇر؛  
ئەگەر سىز جەننەتنىڭ قەسىر-سارايلىرىدىن سورىسىڭىز، ئاستىدىن ئۈستەڭلەر ئېقىپ تۇرىدىغان قەۋەتلىك قەسىر-سارايلاردۇر؛  
ئەگەر سىز جەننەتنىڭ ئېگىزلىكىدىن سورىسىڭىز، ئالەمدە چاقناپ تۇرىدىغان ئەمما كۆز يەتكۈسىز بولغان يۇلتۇزلارغا نەزەر سېلىڭ؛  
ئەگەر سىز جەننەت ئەھلىنىڭ كىيىم-كېچەكلىرىدىن سورىسىڭىز، يىپەك ۋە ئالتۇندۇر؛

ئەگەر سىز جەننەتنىڭ ئۆي بىساتلىرى ۋە يوتقان-كۆرپىلىرىدىن سورىسىڭىز، ئەڭ ئالىي دەرىجىدىكى قېلىن يىپەكلەردۇر.  
ئەگەر سىز جەننەت ئەھلىنىڭ كارىۋاتلىرىدىن سورىسىڭىز، تويى بولغان قىزنىڭ كارىۋاتلىرى كەبى ئۈستىدە ھېچ تۆشۈك ۋە كاۋاكچە بولمىغان، ئالتۇن تۈگمىلەر قالدالغان، چىمىلداقلىق<sup>①</sup> كارىۋاتلاردۇر؛  
ئەگەر سىز جەننەت ئەھلىنىڭ يېشىدىن سورىسىڭىز، ئىنسانىيەتنىڭ ئاتىسى ئادەم ئەلەيھىسسالامنىڭ سۈرىتىدە 33 ياشلىق نەۋقېران يىگىتتۇر؛  
ئەگەر سىز جەننەت ئەھلىنىڭ چىرايىنىڭ گۈزەللىكىدىن سورىسىڭىز، ئايىنىڭ مىسالى؛

<sup>①</sup> تويى بولغان يىگىت بىلەن قىزنىڭ ياتقان ئورنىنى توسۇش ئۈچۈن تارتىلىدىغان پەردە.



ئەگەر سىز جەننەت ئەھلىنىڭ ئاڭلىشىدىن سورىسىڭىز، ھۆر ئەينەلەردىن بولغان جۈپتىلىرىنىڭ يېقىملىق نەغمىلىرىدۇر. ئۇنىڭدىنمۇ يېقىملىقراقى، پەرىشتىلەرنىڭ ۋە پەيغەمبەرلەرنىڭ سۆزلىرىدۇر. ئۇنىڭدىنمۇ يېقىملىقراق ۋە يۈكسەكرەك، ئالەملەرنىڭ رەببى ئاللا تائالانىڭ خىتابىنى ئاڭلاشتۇر؛

ئەگەر سىز جەننەت ئەھلىنىڭ زىيارەت قىلدۇرىدىغان ئۇلاغلىرىدىن سورىسىڭىز، ئاللا تائالا ئۆزى خالىغان نەرسىدىن ئاجايىپ ئۇلاغلارنى پەيدا قىلىپ بېرىدۇ، جەننەت ئەھلى ئۇ ئۇلاغلار بىلەن جەننەتنىڭ خالىغان يېرىگە بارىدۇ؛

ئەگەر سىز جەننەت ئەھلىنىڭ زىبۇ-زىننەتلىرى ۋە كۆرۈنۈشىدىن سورىسىڭىز، ئالتۇن ۋە مەرۋايىت بىلەن يۈكەلدەردۇر، باش كىيىمى تاجدۇر؛ ئەگەر سىز جەننەت ئەھلىنىڭ خىزمەتچىلىرىدىن سورىسىڭىز، خۇددى ساقلانغان مەرۋايىت كەبى قېرىمايدىغان مەڭگۈلۈك غىلمانلار نۆۋەت بىلەن سىزنىڭ خىزمىتىڭىزنى قىلىپ تۇرىدۇ؛

ئەگەر سىز جەننەت ھۆرلىرىدىن سورىسىڭىز، ئۇلار مەڭگۈ قېرىمايدىغان، كۆكسىلىرى ئانار كەبى تولغان، تەڭتۇش باكرە قىزلاردۇر. مەڭزىلىرى چېچەك ۋە ئالما كەبى، كۆكسىلىرى ئانار مىسالى، چىشلىرى رەتلىك تىزىلغان مەرۋايىتلاردۇر. بەللىرى ئاجايىپ لاتاپەتلىك ۋە نازۇكتۇر. سىزگە تەبەسسۇم قىلىپ كۈلگىندە، چىشلىرى ئارىسىدىن نۇر ياغدۇ. قۇياشتەك نۇرلۇق يۈزلىرى بىلەن سىزگە باققىندا، سىز نېمىنى خالايسىز؟

ئۇلارنىڭ شەھلا كۆزلىرىگە بېقىپ مۇڭداشقان ۋاقتىڭىزدا، ئەجىبا ئاشقۇ-  
مەشۇقلارنىڭ شېرىن مۇڭدېشىۋاتقان ۋاقتىغا نىسبەتەن گۇمانىڭىز قانداق؟  
ئۇلارنى قۇچاقلغان ۋاقتىڭىز، قېنى سىز چىرماشقان ياش نوتىلارغا نەزەر  
سېلىڭ! مەھبۇبىڭىزغا قارىغىنىڭىزدا، ئۆز ئەكسىڭىزنى ئۇنىڭ يۈزىدە  
خۇددى ئەينەكتە تاپقاندەك تاپسىز. پىچىقىنىڭ گۆشلىرى ئارىسىدىن  
يىلىكلىرى كۆرۈنۈپ تۇرىدۇ. ئۇلارنى بىلەكلىرى ۋە پۇتلىرى، تېرىسى،  
سۆڭەكلىرى ۋە زىبۇ-زىننەتلىرى يۆگەپ قالالمايدۇ.

ئەگەر ھۆر ئەينىلەر دۇنياغا ئاشكارا بولسا، ئاسمان-زېمىن ۋە  
ئۇنىڭدىكى بارچە نەرسىلەرنى خۇشپۇراققا تولدۇرۇۋېتىدۇ؛ كىشىلەرنىڭ  
ئەقلى لال بولۇپ، بېقىنلىرى شادلىنىپ، ئىختىيارسىز تەكبىر، تەھلىل،  
تەسبىھلەرنى توۋلىشىپ كېتىدۇ؛ ھۆر ئەينىڭكىدىن باشقا بارچە كۆزلەر  
قاراشتىن ئاجىز كېلىپ يۇمۇلۇپ قالىدۇ. خۇددى يۇلتۇز قۇياش نۇرىغا  
ئاجىز كەلگەندەك، قۇياشنىڭ نۇرى ھۆرلەر مەڭزىلىرىنىڭ نۇرى ئالدىدا يوق  
بولۇپ كېتىدۇ. ئەگەر زېمىن ئەھلى زېمىندا ھۆرلەرنى كۆرۈپ قالدىغان  
بولسا، ھەممىسى ھەمىشە تىرىك بولغان، ھەممىنى ئىدارە قىلىپ تۇرغۇچى  
الله تائالاغا شەكسىز ئىمان كەلتۈرگەن بولاتتى، چۈنكى ھۆرلەرنىڭ رومالى  
دۇنيا ۋە ئۇنىڭدىكى بارچە نەرسىلەردىن ياخشىدۇر.

ئەھلى جەننەت ئۆز جۈپتىگە بارچە ئارزۇ-ئارمانلىرىدىن بەكرەك  
ئىنتىزار بولىدۇ. زامانلارنىڭ ئۆتۈشى پەقەت مۇھەببەتنى، گۈزەللىكنى،  
ۋىسالنى ۋە جامالىنى زىيادە قىلىدۇ.

ئۇ ھۆر ئەينلەر ھامىلدار بولۇش، بالا تۇغۇش، ھەيز ۋە نىپاستىن خالىي؛ مشقىرىش، تۈكۈرۈش، چۈك-كېچىك تاھارەت ۋە بارچە كىرلەردىن پاكىتۇر.

ھۆر ئەينلەرنىڭ ياشلىقى يوقالمايدۇ، گۈزەل لىباسلىرى كونىرمايدۇ ۋە چىرىمايدۇ. جەننەت يىگىتلىرى ھۆر ئەينلەرنىڭ ھىدى ۋە ۋىسالىغا ھەر ۋاقىت مەپتۇن. ھۆر ئەينلەرنىڭ كۆزى پەقەت ئېرىگىلا توختىتىلغان، ئۆز جۈپتى ھالالدىن غەيرىگە كۆز قىرىنى سالمايدۇ ۋە ئەرنىڭ كۆزىمۇ ھۆر ئەينىڭكىگىلا توختىتىلغان، چۈنكى ئۆز مەشۇقىغا قاراش ئۇ ئاشىقنىڭ ئارزۇ-ئارمىنى ۋە ئىشتىياقنىڭ نىشانىدۇر. ئەگەر ئەر ھۆر ئەينلەرگە قارىسا ئەرنى مەھلىيا قىلىدۇ، بىرەر ئىشقا بۇيرۇسا ئىتائەت قىلىدۇ، جۈپتى ھۇزۇرىدا بولمىغان ۋاقىتتا ھۆر ئەينلەر ئۆز ئىپتىنى ساقلايدۇ. جەننەت يىگىتلىرى ئۇ باكىرە قىزلارغا ھەۋەس ۋە ئىشتىياق بىلەن قۇۋۋىتى ئاجىزلاشمىغان ھالەتتە قوشۇلىدۇ.

ئۇ ھۆر ئەينلەرگە ئېرىدىن بۇرۇن نە ئىنسان ۋە جىن تېگىپ باقمىغان. يىگىت قاچانكى ھۆر ئەينلەرگە قارىسا قەلبى خۇرسەنلىككە تولدۇ. ھۆر ئەين يىگىتكە سۆزلىسە، قۇلقى رەتلىك تىزىلغان مەرۋايىتقا توشۇپ كېتىدۇ. قاچانكى ھۆر ئەين ئاشكارا بولسا، قەسىرلەر ۋە ياتاقلار نۇرغا تولۇپ كېتىدۇ.

ئەگەر سىز ھۆر ئەيننىڭ يېشىدىن سورىسىڭىز، سىزگە تەكشۈش مەستۇرە قىزلاردۇر؛

ئەگەر سىز ھۆر ئەينىنىڭ گۈزەللىكىدىن سورىسىڭىز، سىز كۈن بىلەن  
ئاينى كۆرۈپ باققانمۇ؟!

ئەگەر سىز ھۆر ئەينىنىڭ ئاھۇ كۆزلىرىدىن سورىسىڭىز، قارىسى قاپقارا،  
ئېقى بەكلا ئاق شەھلا كۆزلەردۇر؛

ئەگەر سىز ھۆر ئەينىنىڭ بارماقلىرىدىن سورىسىڭىز، نازۇك شاخلارنى  
كۆرگەنمۇ؟!

ئەگەر سىز ھۆر ئەينىنىڭ كۆكسىدىن سورىسىڭىز، تولغان ئانار كەبى  
دائىم تىك تۇرىدۇ؛

ئەگەر سىز ھۆر ئەينىنىڭ رەڭگىدىن سورىسىڭىز، ئاقلقى مەرۋايىت،  
سۈزۈكلۈكتە ياقۇتتۇر؛

ئەگەر سىز ھۆر ئەينىنىڭ خۇلقىنىڭ گۈزەللىكىدىن سورىسىڭىز،  
ئەخلاقى شۇقەدەر ياخشى، جامالى شۇقەدەر كېلىشكەن، ياش مەستۇرە  
قىزلارنى، ئۇلارغا ياخشىلىق ۋە پاڭلىق جەملەنگەن، ئاشكارا ۋە يوشۇرۇن  
گۈزەللىكنىڭ ھەممىسى ئاتا قىلىنغان. ئۇلار دىللارنى خۇرسەن قىلغۇچى  
ۋە كۆزلەرنى مەھلىيا قىلغۇچىلاردۇر؛

ئەگەر سىز ئۇلارنىڭ سىزگە ھەمراھ بۇلۇشىنىڭ شېرىنلىكىنى ۋە  
راھىتىنى سورىسىڭىز، ئۇلار ئۆز ئەرلىرىگە ئاشق ۋە ھەر ۋاقىت مۇھەببەت  
ئىزھار قىلغۇچىدۇر. ئىتائىتى بۈيۈك، جۈپتى بىلەن پىكىرداش، ئۆز ئاشقىغا  
قاراپ كۈلگەن ۋاقىتدا كۈلۈشىدىن جەننەت يورۇپ كەتكەن، بىر خانىدىن  
بىر خانىغا يۆتكەلگەن ۋاقىتتا «بۇ ئۆزىنىڭ پەلەك ئوربىتىسىدىن چىقىپ

كەتكەن قۇياشكەن!» دەپ سالدىغان ساھىبجامالغا گۇمانىڭىز قانداق؟  
ھۆر ئەين ئۆز يىگىتنىڭ قېشىغا كەلسە، بۇ يېقىنلىق نېمىدىگەن گۈزەل!  
ئەگەر ئۇنىڭ بىلەن ئويناشسىڭىز، ئۇ قۇچاقلىشىش ۋە قوشۇلۇش نەقەدەر  
شېرىن - ھە!؟

ئەگەر ھۆر ئەين ناخشا ئوقۇسا، كۆزلەر ۋە قۇلاقلىرىڭىز ھۇزۇرى  
نەقەدەر لەززەتلىك! ئەگەر ئۇ قىزلار سىز بىلەن پىكىرداش بولۇپ ھەمراھ  
بولسا ۋە مەنپەئەتلەندۈرسە، ئاشۇ سۆھبەت ۋە مەنپەئەتلىنىش نېمىدىگەن  
چىرايلىق - ھە!؟

ئەگەر ھۆر ئەين شېرىن لەۋلىرى بىلەن سۆيسە، سۆيۈلگۈچىگە  
ئۇنىڭدىن بەكرەك ئارزۇ قىلىدىغان ئىش؛ بىر نەرسە سۇنۇپ بەرسە،  
بۇنىڭدىنمۇ شېرىن ۋە لەززەتلىك بىر نەرسە بولمىسا كېرەك.

ئىشەنچلىك ھەدىستە كەلگەن، سەھىم سەنەدلىك سۈننەتلەردە بار  
بولغان، جەرىر، سۇھەيب، ئەنەس، ئەبۇ ھۈرەيرە، ئەبۇ مۇسا، ئەبۇ سەئىددىن  
رىۋايەت قىلىنغان، راست سۆزلىگۈچى ۋە «راست سۆزلىگۈچى» دەپ  
تەستىقلانغان رەسۇلۇللاھ ﷺ دىن نەقىل قىلىنغان ھەدىسلەردە كەلگىنىدەك،  
ئەگەر سىز اللە تائالانىڭ زىيادە قىلىپ بېرىش كۈنىدىن، ھەممىدىن غالىب ۋە  
ماختالغۇچى بولغان اللە تائالانىڭ بەندىلىرىنى زىيارەت قىلىپ سالام  
قىلىشىدىن ھەمدە اللە تائالانىڭ ئوخشاشلىقتىن پۈتۈنلەي پاك بولغان  
جامالىنى ئون تۆت كۈنلۈك تولۇن ئاينى كۆرگەندەك كۆرۈشتىن

سورسىڭىز، ندا قىلغۇچى ندا قىلىدىغان كۈنگە قۇلاق سېلىڭ!  
 «ئى جەننەت ئەھلى! الله تائالا سىلەرنى زىيارەت قىلىدۇ، الله تائالانىڭ  
 ھۇزۇرىغا كېلىڭلار» دېيىلىدۇ. جەننەت ئەھلى: «ئاڭلىدۇق ۋە ئىتائەت  
 قىلىمىز!» دەيدۇ ۋە الله تائالانى زىيارەت قىلىش ئۈچۈن ئالدىرىغان ھالەتتە  
 ماڭىدۇ. ئۇلار ئۈچۈن ئاجايىپ ئېسىل ئۇلاغلار تەييارلانغان بولۇپ، ئۇلار  
 ئالدىرىغان ھالەتتە ئۇلاغلارغا مىنىدۇ. ئۇلار ئۆزلىرى ئۈچۈن تەييارلانغان  
 پايانسىز تۈزلەڭلىككە يېتىپ كېلىپ باراۋەر ھالەتتە جەم بولغاندا، ندا  
 قىلغۇچى ئۇلاردىن بىر كىشىنىمۇ قويمىي چاقىرىدۇ. ئۇلارغا نۇردىن،  
 مەرۋايىتىن، ياقۇتتىن، گۆھەردىن، ئالتۇندىن ۋە كۈمۈشتىن ياسالغان  
 مۇنبەرلەر تىكلەندۇ. دەرىجىسى ئەڭ تۆۋەن كىشىمۇ مىسك-ئەنبەر ۋە  
 كافۇر دۆۋىسى ئۈستىدە ئولتۇرىدۇ. تۇرغان جاينىڭ ئېسىللىكىدىن جەننەت  
 ئورۇندۇقلىرىدا ئولتۇرغانلارنىڭ ئۆزلىرىدىن ئالىي ئورۇندا ئىكەنلىكىنىمۇ  
 ھېس قىلمايدۇ. ئۇلار ئۆز ئورۇنلىرىغا بەھۇزۇر ئولتۇرۇشۇپ، خاتىرجەم  
 بولغان ۋاقىتتا بىر ندا قىلغۇچى ندا قىلىپ: «ئى جەننەت ئەھلى!  
 ئەسسالىمۇ ئەلەيكۇم» دەيدۇ. جەننەت ئەھلى سۆزلىرىنىڭ ياخشىسى بىلەن  
 جاۋاب قايتۇرۇپ: «ئى الله! سەن سالامسەن ۋە سالام سېنىڭ  
 تەرىپىڭدىندۇر. ئى ئۇلۇغ ۋە پەزىلى-كەرەم ئىگىسى! سەن بۈيۈكتۈرسەن»  
 دەيدۇ. الله تائالا ئۇلارغا ئاشكارا بولۇپ كۈلۈپ تۇرۇپ: «ئى جەننەت  
 ئەھلى! مېنى كۆرمەي تۇرۇپ غەيب بىلەن ماڭا ئىتائەت قىلغان ئى

بەندىلىرىم! مانا بۇ زىيادە قىلىپ بېرىش كۈندۇر» دەيدۇ. مانا بۇ ئۇلار ئاڭلايدىغان تۇنجى سۆزدۇر. ئاندىن ئۇلار: «ئى رەببىمىز! بىز سەندىن رازى بولدۇق، بىزدىن ھەم رازى بولغىن» دېگەن سۆزگە جەم بولدۇ. ئاندىن ئاللا تائالا: «ئى جەننەت ئەھلى! ناۋادا مەن سىلەردىن نارازى بولغان بولسام سىلەرنى جەننەتكە كىرگۈزمەيتتىم، بۈگۈن زىيادە قىلىپ بېرىش كۈندۇر، مەندىن سوراڭلار» دەيدۇ. ئاندىن جەننەت ئەھلى: «ئى ئاللا! يۈزۈڭنى كۆرسەتكىن، يۈزۈڭگە بىر قارشاۋالايسى» دېگەن سۆزگە جەم بولدۇ. ئاندىن ئاللا تائالا پەردىسىنى ئېچىۋېتىپ ئۇلارغا ئاشكارا بولدۇ. ئاندىن ئۇلارنى ئاللا نىڭ نۇرىدىن بىر نۇر يۆڭگۈلدۈكى، ناۋادا ئاللا تائالا ئۇلارنىڭ كۆيۈپ كەتمەسلىكىنى ھۆكۈم قىلمىغان بولسا ئىدى، ئۇ نۇر ئۇلارنى كۆيدۈرۈۋېتەتتى. ئاللا تائالا زىيارەتتىكى ھەممە كىشىلەرگە كۆرۈنگەن ھالەتتە: «ئى پالانى! سەن ماۋۇ-ماۋۇ ئىشلىرىڭنى ئەسلىيە لەمسەن؟» دەيدۇ ۋە ئۇ بەندىنىڭ دۇنيادا قىلغان ئالدامچىلىقلىرىنىڭ بەزىلىرىنى ئەسلىتىدۇ. ئاندىن ئۇ بەندە ئېيتىدۇ: «ئى رەببىم! مېنى مەغپىرەت قىلىمىدىڭمۇ؟»، ئاللا تائالا ئېيتىدۇ: «مەن مەغپىرەت قىلدىم، مېنىڭ مەغپىرىتىم بىلەن سەن مۇشۇ ئورۇنغا يەتتىڭ».

ئاشۇ مەجلىسكە ھازىر بولۇش ۋە ئاللا تائالانىڭ سۆزىنى ئاڭلاش نېمىدىگەن گۈزەل، جەننەت باغچىلىرىدا ئەڭ سېخىي بولغان ئاللا تائالانىڭ جامالىنى كۆرۈش جەننەتتىكى مۇئىمىنلەرنىڭ كۆزىنى نەقەدەر

شادلاندىۋىرىدۇ-ھە! شۇنداقلا ھەسرەتلىك ھالدا قوللىرىنى ئۇۋىلاپ  
قايتقۇچىلارنىڭ خارلىقى نېمىدىگەن يامان!

اللہ تائالا مۇنداق دەيدۇ: ﴿وَجُوهٌ يَوْمَئِذٍ نَّاصِرَةٌ ﴿٢٢﴾ إِلَىٰ رَبِّهَا نَاظِرَةٌ ﴿٢٣﴾  
وَوَجُوهٌ يَوْمَئِذٍ بَاسِرَةٌ ﴿٢٤﴾ تَتَّظُنُّ أَنْ يُفْعَلَ بِهَا فَاقِرَةٌ ﴿٢٥﴾﴾ «بۇ  
كۈندە، (سائادەتمەنلەرنىڭ) يۈزلىرى نۇرلۇق بولىدۇ [22]. (ئۇلار)  
پەرۋەردىگارغا قاراپ تۇرىدۇ [23]. بۇ كۈندە نۇرغۇن يۈزلەر تۇتۇق بولىدۇ  
[24]. ئۆزلىرىنىڭ چوڭ مۈشكۈللۈككە دۇچار بولىدىغانلىقىغا ئۇلار جەزمەن  
ئىشىنىدۇ».<sup>①</sup>

<sup>①</sup> سۈرە قىيامەت 22- ئايەتتىن 25- ئايەتكىچە.



«ئۇلارنىڭ قىلغان ئەمەللىرىگە مۇكاپات  
يۈزسىدىن اللە نىڭ ھۇزۇرىدا ساقلانغان ۋە  
ئۇلارنى خۇشال قىلىدىغان كاتتا نېئىمەتنى  
ھېچكىم بىلمەيدۇ».

سۈرە سەجدە 17 - ئايەت